

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:12
מוצש"ק.....5:42
סוף זמן ק"ש.....8:56
שיעורים כסדרן
בבלי.....שבת ע"ג
ירושלמי.....סוטה ל"ח
תוספתא.....מנחות פרק ג'

שעה 2, גליון 11 (61)

פרשת מקץ, שבת חנוכה, ב' טבת, שנת תשע"ג לפ"ק

שיחות מוהרא"ש

~ די ערשטע און לעצטע אדרעס ~

דער אייבערשטער איז דער ערשטער און דער לעצטער אדרעס ווי א איד דארף און קען זיך ווענדן.

עס מאכט זיך ביי יעדן מענטש פראבלעמען אין לעבן, עס גייט נישט שטענדיג אזוי ווי מען וויל, און אפילו ווען מען פרובירט זיך אליינס אן עצה צו געבן, דארף מען אבער סוף פל סוף סיי ווי צוקומען צום אייבערשטן, ווייל צום סוף זעהט מען אז מען קען נישט אליין, מען מוז צוקומען צום אייבערשטן, ממילא פארנוואס זאל מען נישט גלייך גיין צום אייבערשטן, און זיך אינגאנצן פארלאזן אויף אים, מען בעהט דעם אייבערשטן וואס מען דארף, און מען ווייסט אז דער אייבערשטער פירט אלעס נאר צום גוטן, און מען דארף גארנישט דאגה'נען.

לייגט'ס אראפ דעם פעקל...

דער הייליגער חפץ חיים ז"ל האט געזאגט אויף דעם אן אינטערעסאנטע משל, עס איז אמאל געווען א איד אן ארימאן, ער איז געגאנגען אויפ'ן וועג שלעפענדיג א שווער פעקל אויף זיינע פלייצעס, אזוי גייענדיג פארט דורך א וואגן מיט א איד אן עושר, און ער זעהט ווי דער ארימאן שלעפט זיך אזוי שווער מיטן זאק, האט ער רחמנות באקומען אויף אים, און ער האט געהייסן דעם בעל עגלה אפשטעלן דעם וואגן, און ער שרייט ארויס צום ארימאן: "רבי איד, קומט ארויף אויפ'ן וואגן, און איך וועל אייך צופירן צו ווי איר דארפט גיין", דער ארימאן האט זיך באדאנקט און ער האט זיך ארויף געזעצט אויפ'ן וואגן, מען פארט ווייטער, און דער עושר באמערקט ווי דער ארימאן

המשך בדף ב

פרשת השבוע

והיה האכל לפקדון לארץ לשבע שני הרעב אשר תהיין בארץ מצרים ולא תכרת הארץ ברעב. יוסף הצדיק האט געוואגט פאר פרעה אז מען זאל אנוועקלייגן די עסן פון די זאמע יארן פאר די הונגער יארן, און אזוי וועט מען נישט שטארבן פאר הונגער.

מוהרא"ש שליט"א זאגט אז דער פסוק קומט אויף מרמו זיין, דאס וואס דער רבי זאגט (ליקוטי מוה"ר חלק א סימן רכ"ב) אז אזוי ווי מען זעהט אז א בלינדער מענטש ל"ע ווערט געפירט דורך א זעהענדיגער מענטש, אדער דער בלינדער גייט מיט א שמעקן וואס ווייזט אים דעם ריכטיגן וועג, און דער בלינדער פארלאזט זיך אויפן אנדערן מענטש אדער אויפן שמעקן, אז זי וועלן אים פירן אויפ'ן ריכטיגן וועג.

די זעלבע איז ביי יעדן מענטש, עס זענען דא צייטן וואס ער איז אזוי ווי בלינד, ער פילט גארנישט קיין געשמאק אין דינען דעם אייבערשטן, ער מראכט אז ער איז גארנישט ווערט, ער מראכט אז דער אייבערשטער דארף אים שוין נישט האבן, אין אזא צייט איז די עצה, זיך צו דערמאנען אין די גוטע צייטן, ווען מען האט יא געפילט א געשמאק אין עבודת ה', און דאס גיבט די בוחות ווייטער אנצוגיין, אפילו זעצט אויף די מינוט פילט מען עס נישט.

דאס קומט אויף דער פסוק מרמו זיין, והיה האכל לפקדון לארץ לשבע שני הרעב, די עסן וואס מען האט אין די זאמע יארן, דאס מיינט די געשמאק וואס מען פילט פון צייט צו צייט אין עבודת ה', דאס דארף מען אנוועקלייגן און געדענקן אין די צייט וואס מען פילט עס נישט.

(זאת התורה מקץ א)

עס קומט אייביג אויס דער יום טוב הנבנה, אין פרשת וישב און מקץ. מוהרא"ש שליט"א זאגט אז דאס איז דערפאר, ווייל אין די פרשות זעען מיר אין די הייליגע תורה, אז יוסף הצדיק איז געווען אין תפיסה, און די תורה דערציילט אויף אז נאכדעם וואס יוסף האט פוטר הלום געווען פאר דעם שר המשקים, האט ער אים געבעטן אז ער זאל אים דערמאנען פאר פרעה.

אבער די תורה זאגט "ולא זכר שר המשקים את יוסף וישכחהו" - דער שר המשקים האט נישט געדענקט צו דערמאנען יוסף פאר פרעה, זאגט דער מדרש: ווייל יוסף האט זיך פארלאזט אויפן שר המשקים, אז ער וועט אים דערמאנען פאר פרעה, דערפאר האט ער צובאקומען נאך צוויי יאר אין תפיסה, ווייל מען דארף זיך פארלאזן נאר אויפן אייבערשטן.

המשך בדף ב

פּרִשְׁת הַשְּׁבוּעַ

און דאס איז ממש די זעלבע ווי דער יום טוב הנזכה, די יונים האבן איינגערעדט פאר די מענטשן אז די וועלט פירט זיך בדרך הטבע, אבער די הייליגע חשמונאים האבן מלחמה געהאלטן מיט זיי, און אויסגערופן מיט א שטארקייט אז נאר דער אייבערשטער פירט די וועלט, עס געשעהט נארנישט פון זיך אליין.

דערפאר אין די מעג וואס מיר לערנען אין די פרשה, אז מען דארף זיך פארלאזן נאר אויפ'ן אייבערשטן אז די פאסיווע צייט פאר דעם יום טוב הנזכה, ווען די הייליגע חשמונאים האבן אויסגעלערנט פאר יעדן צו וויסן אז נאר דער אייבערשטער פירט די וועלט און נאר אויף אים דארף מען זיך פארלאזן.

(ואת התורה יושב יא)

שיחות מוהרא"ש

זיצט אויפ'ן וואגן מיטן זאק אויף די פלייצעס, און ער געבט א פרעג פונעם ארימאן: "פארן וואס שלעפט איר נאך ווייטער דעם זאק? לייגט'ס עס אראפ אויפ'ן וואגן, ענטפערט אים דער ארימאן: "גענוג וואס איר האט מיר געטוהן א חסד און ארויף גענומען אויפ'ן וואגן, אבער כאטש דעם זאק וועל איך אליינס שלעפן, איך וויל נישט שווער מאכן פארן וואגן צו פארן..." האט אים דער עושר געזאגט: "דאס איז א גרויסע נארישקייט, דער וואגן שלעפט סיי ווי אייך אינאיינעם מיטן פעקל, עס וועט גארנישט אויסמאכן ווען איר וועט אראפ לייגן דעם פעקל, מאכט אייך באקוועם און לייגט'ס אראפ דעם פעקל..."

די זעלבע איז אויך ביי יעדן איד מיטן אייבערשטן, דער אייבערשטער טראגט דעם גאנצן מענטש, מיט אלע זיינע פעקלעך, מיט אלע זיינע דאגות, און דערפאר איז די בעסטע עצה זיך אינגאנצן ארויף צו ווארפן אויפ'ן אייבערשטן, און זיך אינגאנצן פארלאזן אויף אים, "השלך על ה' יהבך והוא יכלכלך",

ווארף זיך אינגאנצן ארויף אויפ'ן אייבערשטן, מיט דיין גאנצע ביזנעס, מיט אלע דינע שוועריקייטן, און ער וועט דיר העלפן, ער וועט דיר געבן אלעס וואס דו דארפסט.

הַשְּׁתַּדְלוּת?

די קשיא וואס יעדער פרעגט איז: "מען דארף דאך אבער אויך טוהן השתדלות?", די שאלה האט מען געפרעגט פונעם הייליגן רבי מרדכי'לע געשכזער ז"ל, האט ער געענטפערט אויף דעם, לויט ווי די גמרא זאגט (סנהדרין סה). "עקימת שפתיים הוי מעשה", ווען מען שאקלט מיט די ליפן, הייסט עס אויך געטוהן השתדלות, און דערפאר ווען מען בעהט דעם אייבערשטן, דאס איז די עיקר השתדלות, און דעמאלט'ס העלפט דער אייבערשטער.

און באַמַת ביי דעם ענין פון השתדלות זענען מענטשן זייער צומישט: "וויפיל השתדלות דארף איך טוהן פאר פרנסה? ווען האב איך שוין יוצא געווען די חיוב פון השתדלות?" אבער ווען מען ווייסט אז די עיקר השתדלות איז צו בעטן דעם אייבערשטן, דאס האט נישט קיין שיעור, מען בעהט נאכאמאל און נאכאמאל, ביז דער אייבערשטער העלפט, און ווי מער מען בעהט אלץ מער השפעות ברענגט עס.

דער רבי האט אמאל געזאגט: "וועגן פרנסה, נאר בטחון", דאס מיינט אז עס איז נישט דא קיין אנדערע עצה נאר זיך פארלאזן אויפ'ן אייבערשטן און אים בעטן, און ווען א איד פארלאזט זיך אויפ'ן אייבערשטן וועט אים דער אייבערשטער זיכער העלפן, און ער דארף נישט מורא האבן, און ער דארף זיך נישט זארגן פאר קיין שום זאך.

דער הייליגער חוזה פון לובלין ז"ע איז איינמאל געפארן אין זיינע אינגע יארן צו זיין רבי'ן דער הייליגער רבי רבי אלימלך ז"ע אויף שבת, נאך שבת ווען ער האט שוין געוואלט אהיים פארן איז ער זיך אריין קודם געזעגענען פון זיין רבי'ן, און גלייכצייטיג האט ער געבעטן א ברכה אז ער זאל טרעפן א וואגן וואס זאל אים אהיים טראגן.

ווארף עס ארויף אויפ'ן קעמל

האט אים דער רבי רבי אלימלך געזאגט: אז דו בעהט'ס אזא זאך, מיינ איך אז דו דארפסט נאך אביסל דא בלייבן לערנען, ווייל די שלימות פון בטחון איז, זיך צו פארלאזן אינגאנצן אויפ'ן אייבערשטן און גארנישט בעטן קיין טובות פון מענטשן, און דאס איז פשוט וואס די גמרא דערציילט (ראש השנה כו): אז די חכמים האבן נישט געוואוסט פשוט אין פסוק (תהלים נה, כג) "השלך על ה' יהבך והוא יכלכלך", ביז רבה בר בר חנה האט געזאגט אז ער איז אמאל געגאנגען אויפ'ן גאס שלעפענדיג א פעקל, און ער האט געטראפן א סוחר וואס האט געריטן אויף א קעמל, און דער סוחר האט אים געזאגט: "נעם דיין פעקל און ווארף עס ארויף אויפ'ן קעמל".

דער פשוט איז אז די חכמים האבן נישט געוואוסט ווי ווייט מען דארף זיך פארלאזן אויפ'ן אייבערשטן, דארף מען זיך טאקע אינגאנצן פארלאזן נאר אויפ'ן אייבערשטן, אדער מען דארף אליין אויך עפעס טוהן? ביז זיי האבן געהערט די מעשה אז רבה בר בר חנה האט גארנישט געבעטן פונעם סוחר, ער האט זיך נאר פארלאזט אז דער אייבערשטער וועט אים העלפן, און דער סוחר האט זיך אליינס אנגעטראגן אים צו העלפן, זעהט מען אז מען דארף זיך אינגאנצן פארלאזן נאר אויפ'ן אייבערשטן, אזוי האט דער רבי רבי אלימלך גערעדט מיטן חוזה.

גלייך ווען ער האט געענדיגט רעדן, איז אדורך געפארן א וואגן, און דער בעל עגלה שרייט ארויס צום חוזה: "אינגערמאן, דו ווילסט אפשר אהיים פארן? איך פאר יעצט קיין לובלין..."

דעמאלט'ס האט דער חוזה שוין גוט פארשטאנען וואס זיין רבי האט אים געזאגט, אזוי ווי ער האט אליינס געזעהן אז דער אייבערשטער אליינס האט אים געהאלפן, אן טוהן קיין שום פעולה.

וואויל איז דעם וואס פארלאזט זיך אויפ'ן אייבערשטן, וועט אים זיכער גארנישט פעלן!

אָשר בַּנְחַל

~ הָאָב גַּעְדוּלָד! ~

אויף די וועלט דארף מען זיך צוגעוואוינען זיין א סבֿלן, האָבן גַּעְדוּלָד, וואָרום ווער עס האָט מער גַּעְדוּלָד דער איז מַצְלִיחַ אין לַעֲבֹד, אָבער כּדִּי צו האָבן גַּעְדוּלָד מוז מען זיין א ווּתְרָן, מוֹתֵר זיין אויף יעדע זאַף, אַוּדאִי קומט עס נישט אָן גרינג, וואָרום דער טבע פון אַ מענטש איז, ער דאַרף מַנְצַח זיין, ער דאַרף אויספירן זיינס וכו', דאָס איז דער טבע פון יעדן מענטש, קיינער וויל נישט אַז מען זאל אים בייקומען, פונדעסֿטוועגן איז דער עיקר שְׁלִימוֹת איז צו זיין א ווּתְרָן, מוֹתֵר צו זיין, נאַכגעבן, און שווייגן וכו' וכו', דער מענטש וואָס ער קען דאָס באַווייזן אָפּשווייגן און נישט צוריק ענטפערן, דער איז דער גליקליכסטער מענטש, אַמֵת קען זיין בַּשְּׁעֵת מַעֲשֵׂה טוֹט אים זייער וויי, און ער האָט צער און עגמת נֶפֶשׁ אויף די בַּזְיוֹנוֹת וואָס ער כאַפֵּט אַרײַן וכו' וכו', אָבער נאַכדעם שפירט ער זיך דער גליקלעכסטער מענטש, דער הייליגער רבי זאָגט (סֵפֶר הַמְדוּת אוֹת מְרִיבָה סִמֵּן ל"ה) מִי שֶׁהוּא עָצוּר בַּמְלִיץ, לֹא יוֹכֵל אוֹתוֹ שׁוּם אָדָם; אַ מענטש וואָס ער האָלט זיך אַיין פון רעדן, קען אים קיינער נישט בייקומען. בַּקָּלֵל איז זייער גוט צו היטן אויף דיבור, אַזוי ווי דער חֶכֶם מִכָּל אָדָם זאָגט (משלי כ"א) "שֹׁמֵר פִּי וּלְשׁוֹנוֹ שֹׁמֵר מִצְרֻת נֶפְשׁוֹ" אַז מען רעדט נישט, האָט מען נישט חֶרְטָה.

(אָשר בַּנְחַל בַּאֲדִישׁ חֵלֶק ד' מִקְטָב תכ"ב)

וּמְנוֹתֵר קְנָקְנִים נַעֲשֵׂה נֶס לְשׁוֹשְׁנִים

רבי נתן פֿלעגט איבערֿחזרן די ווערטער "וּמְנוֹתֵר קְנָקְנִים נַעֲשֵׂה נֶס לְשׁוֹשְׁנִים" גאר אסאך מאל, ער פֿלעגט עס זינגען מיטן ניגון וואָס ער האָט געהערט פון אַ בעל עֲגָלָה מיטן נאַמען ר' יַעֲקֹב.

די מעשה איז געווען אַז רבי נתן איז אמאל געפארן מיט אַ וואָגן מיט אַ בעל עֲגָלָה ר' יַעֲקֹב, און דער בעל עֲגָלָה האָט געהאט אויפֿן וואָגן אַסאך זעק מיט מעהל, און פֿלוצלונג האָט זיך אַראָפּ געלאָזט אַ שְׁנוּעֵרע גאָס רעגן, און די מעהל האָט אַנגעהויבן נאַס ווערן, און וויפיל ער האָט פֿרוּבירט צו פֿאַרן שְׁנַעלער צו קענען אַנקומען אין אַ אַכְסָגָה, איז עס נישט געגאַנגען, עס איז געווען זייער שְׁנוּעֵר צו פֿאַרן אין די רעגן, און דאָס איז געווען פֿאַר אים אַ גרויסע שאַדן.

האָט זיך דער בעל עֲגָלָה אונטער געזונגען אַ וואַרימען ניגון "יעֲנָקֵל שְׁטאַרַק זיך, יעֲנָקֵל שְׁטאַרַק זיך, עס וועט נאָך אַמאַל גוט זיין" און מיט דעם האָט ער זיך געשטאַרַקט.

ווען רבי נתן האָט עס געהערט איז ער זייער נְתַעֲרָר געוואָרן ווי אַזוי אַ איד דאַרף זיך שְׁטאַרַקן אין יעדן מצב, און ער האָט צוגעפֿאַסט דעם ניגון צו די ווערטער "וּמְנוֹתֵר קְנָקְנִים נַעֲשֵׂה נֶס לְשׁוֹשְׁנִים" און ער פֿלעגט זינגען און זיך מיט דעם שְׁטאַרַקן אויף די אַלע מחלוקת, צרות, און יסורים, וואָס ער איז דורך געגאַנגען פון אַלע זייטן, אַז אַפֿילו עס זעהט אויס זייער שְׁלעכט, איז עס אָבער אַלעס נאַר צום גוטן, עס וועט נאַר אַרויס קומען טובות דערפֿון.

(תוף הַנְּחַל לִיל שַׁב"ק פֿרֶשֶׁת מִקֵּץ תשע"א לפ"ק)

~ נייעס אינערהאלב מוסדותינו הק' ~

המשך פון דף 7

מוהרא"ש שוין דעמאלט'ס פאראויס געזאגט אז דעם בית המדרש איז שוין צו קליין, און ער זעהט שוין אז מען וועט עס דארפן פארברייטערן.

און יעצט שטייענדיג צוויי יאר שפעטער, זעהט מען עס טאקע, ווען דער בית המדרש איז אנגעפילט על כל גדותיו מיט מתפללים, אסאך אידן קומען אריין אין בית המדרש, און זענען זיך מחוי' מיט די געשמאקע דיבורים, דברי התחזקות ווי אזוי יעדער איד קען זיך מחזק זיין אין יעדן מצב מיט די עצות פון רבי'ן.

יעדע וואך קומען צו נאך און נאך אידן, און מען זעהט בחוש ווי דעם רבי'ן לימודים גייען אריין אין די וועלט, און אידן זענען זייער מחוי' מיט דעם.

ורוח הקודש אומרת כן יפרוץ!

חתונה פון אן אייניקל פון

מוהרא"ש שליט"א דעם קומענדיגן דינסטאג

דעם קומענדיגן דינסטאג גייט פארקומען א חתונה פון אן אייניקל פון מוהרא"ש שליט"א, א טאכטער פון הרה"ח מו"ה ברוך שטערן שליט"א בן הרה"צ ר' מאיר שטערן אבדק"ק מירון יע"א, חדב"ן כ"ק מוהרא"ש שליט"א.

די חתונה וועט זיין דינסטאג נאכט אין די זאל פון אור החיים וויזניץ אין מאנסי.

אזוי ווי געווענליך קומען זיך צוזאם אנשי שלומינו צום טאנצן, זיך מיט צו פרייען מיט די שמחה פון מוהרא"ש שליט"א.

יעצט וועט מען זיך אויך צוזאם קומען אום 9:30 און זיך פרייען מיט די שמחה.

עס וועט זיין טראנספארטעישאן פון וויליאמסבורג צו די חתונה, ביים בנין הישיבה 27 סקילמאן סטריט.

קול רנה וישועה באהלי צדיקים!

מוסדות היכל הקודש ברסלב

בנשיאות כ"ק מרן מוהרא"ש שליט"א

בעזה"ש"ת

וצדיקים ישמחו ויעלצו לפני אלקים

מיט דעם ווילן מיר וואונמשן א הארציגן

"ברכת מזל טוב" פאר

כ"ק מרן מוהרא"ש שליט"א

צו די חתונה פון אן אייניקל, א טאכטער פון

מו"ה ברוך שטערן שליט"א, חדב"ן

עוד ינובון בשיבה דשינים ורעננים יהיו

וואונטשט מוסדות היכל הקודש וויליאמסבורג

בית המדרש	בית המדרש	ישיבה	תלמוד תורה	בית היתוך לבנות
"היכל הקודש"	"התאחדות התלמידים"	"תפארת התורה"	"היכל הקודש"	"בית פינא"

מוסדות היכל הקודש ברסלב

בנשיאות ב"ק מרן מוהרא"ש שליט"א

בעזרת

מזלא טבא וגדיא יאה

מיר ווילן אויסדרוקן א הארציגן מזל טוב פאר
מו"ה אלימלך פארגעס נ"י

ארמיניספראמאר דמוסדות סאמאר

צו די חתונה פון זיין זוהן נ"י

עס איז נישטא די ווערמער צו באשרייבן די געוואלדיגע איבערגעגעבנקייט מיט וואס איר העלפט ארום מוסדותינו הקדושים, בכל עת ועונה, מיט סיי וואס עס פעלט נאר אויס, דער אייבערשטער זאל איך באצאלן בכפל כפלים איר זאלם זעהן אסאך אידיש נחת פון אלע קינדער, בני חיי ומזוני ריוחי, מיט אסאך סיעתא דשמיא ביז משיח צדקינו וועט אונז בקרוב אויסלייזן במהרה בימינו אמן.

וואונטשם:

מוסדות היכל הקודש וויליאמסבורג

בית המדרש	בית המדרש	ישיבה	תלמוד תורה	בית חינוך לבנות
"היכל הקודש"	"התאחדות התלמידים"	"תפארת התורה"	"היכל הקודש"	"בית פינא"

~ נייעס אינערהאלב מוסדותינו הק' ~

נייע בית המדרש "התאחדות התלמידים היכל הקודש" געעפנט די טויערן דעם שבת

דברי פתיחה דורך הרה"ח מו"ה יצחק גרשון שטערן שליט"א ר"י תורת הסד

אזוי ווי עס ברוד'ה נתרבה געווארן תלמידי היכל הקודש אין וויליאמסבורג און עס איז שווער פאר יעדן אנצוקומען אין יעצטיגן בית המדרש וואס געפינט זיך אין ניי-וויליאמסבורג, האבן זיך צוזאמגענומען א גרופע חשובע אינגעלייט עובדי ה' און מען האט געעפנט נאך א בית המדרש, מיטן נאמען "בית המדרש התאחדות התלמידים היכל הקודש", ווי מען וועט זיך בעזר ה' צוזאמקומען דאווענען יעדן שבת קודש, ווי אויך יעדע נאכט וועט די בית המדרש זיין אפען לתורה ותפלה.

דער בית המדרש געפינט זיך אויף 287 העווארד סטריט, און עס איז ערווארטעט צו זיין א מגדול אור פאר די גאנצע געגענט ארום ווי יעדער וועט קענען אריינקומען און זיך מהזק זיין מיט די עצות פון רבי'ן.

דעם פארגאנגענעם שב"ק פ' וישב האט זיך געעפנט די טויערן פונעם בית המדרש, עס זענען זיך צוזאמגעקומען א שיינער עולם חשובע אינגעלייט עובדי ה' ובני עלי, צו מיטהאלטן די געהויבענע תפלות ושיעורים.

פרייטאג צונאכט'ס האט מען געהערט דברי פתיחה דורך הרה"ח מו"ה יצחק גרשון שטערן שליט"א ר"י תורת הסד, מחשובי אנ"ש, וואס האט ארויס געברענגט די שמחה פונעם עפענען דעם נייעם בית המדרש, צו לערנען און חזרן אינאיינעם די הייליגע לימודים פון רבי'ן, וואס דאס וועט זיין דער יסוד פונעם בית המדרש זיך צו האלטן אינאיינעם, און פאלגן די עצות פון רבי'ן, און אזוי וועט מקיים ווערן וואס דער רבי האט געזאגט "די וועלט וועט זיך וואונדערן אויף די אהבה וואס איז דא צווישן איך".

אזוי איז דער שב"ק אריבער מיט גרויס געהויבנקייט, אינדערפרי נאכן דאווענען איז פארגעקומען א גרויסער קידוש לכבוד די פתיחת שערים, ביי שלש סעודות זענען זיך אויך צוזאם געקומען א שיינער ציבור עובדי ה', ווען מען האט פארגעלערנט די דיבורים פון רבי'ן ווי אזוי זיך צו דערהאלטן אין יעדן מצב.

פתחו שערים ויבא גוי צדיק שומר אמונים!

הדלקת נר הנוכה ביי מוהרא"ש שליט"א

דעם יום טוב הנוכה זענען זיך צוזאם געקומען הונדערטער תלמידים פון מוהרא"ש שליט"א מיט צו האלטן דעם צינדן הנוכה לעכט.

א יעדע נאכט זענען זיך צוזאם געקומען א גרעסערע צאל אידן, און נאכן צינדן וואונטש מוהרא"ש אן פאר יעדן פערזענדליך ברכות וישועות. קבעו שיר ורננים!

צוויי יאר צו די באנייאונג פונעם בנין

מתיבתא היכל הקודש אין וויליאמסבורג

דעם שבת הנוכה ווערט פונקט צוויי יאר פון ווען מען איז אריין געגאנגען אינעם דעם בנין אויף סקילמאן סטריט.

דער יום טוב הנוכה האט א ספעציעלן באדייט פאר "היכל הקודש" ווען יעצט ווערט ניין און פערציג יאר פון ווען מוהרא"ש האט אנגעהויבן אום ערב הנוכה צו שרייבן די בריוו וואס זענען געדרוקט היינט אין ספר "אשר בנחל", און דעמאלט'ס האט זיך אנגעהויבן די לאנגע קייט פון הפצה, צו אריין ברעגן אין די גאנצע וועלט די אלע עצות פון רבי'ן, און דאס ציעט זיך אזוי ווייטער ביזן היינטיגן טאג, ווען מען האט שוין געדרוקט איבער הונדערט חלקים אשר בנחל, האלטענדיג יעצט שוין ביי אשר בנחל חלק ק"ג.

און מיט צוויי יאר צוריק אויך אין דעם יום טוב הנוכה איז צוקומען נאך א רינגעלע צום קייט, ווען מען האט זיך אריינגעצויגן אין דעם פראקטפולן בנין, ווי עס איז פלאצירט די בית המדרש "היכל הקודש", די ישיבה, די תלמוד תורה, און די בית הדפוס "קרן הדפסה היכל הקודש".

עס דערמאנט זיך אן עפיזאד, ווען מען האט נאך געהאלטן אינמיטן בויען דעם בנין, איז מוהרא"ש אריבער געקומען צוקוקן פון דער נאנט די הייליגע ארבעט, האט

המשך בדף ג



BIG APPEL WOODWORKING

Moulding & Door Installation - Custom Closet Shelving & Paneling

Isaac Appel
718.636.9667
646.302.8957

מיר נעמען אן צו פרינטן און קאפיען

black & white and color copies

פאר גאר ביליגע פרייזן.

Black & white 5¢ ea. (Min Qty 400)
Color 35¢ ea. (Min Qty 500)

פאר א גרעסערע צאל קאפיעס רופט אריין פאר די פרייזן

Email us: tiferesprinting@gmail.com
Call us: 347-559-5554



The Art of Fine



For all Occasions Friendly Rates

PHOTO & VIDEO

Avremel Baum Office: 718-436-6044 Cell: 347-526-7142

Enhance Your Simcha with Unnoticeable Video Good Professional Quality Shooting

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com